

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, भाद्र २५ गते २०३० साल

श्री ५ को सरकार

अञ्चलाधीशको कार्यालय वागमती अञ्चलको सूचना

आवश्यक पदार्थ नियन्त्रण (अधिकार) ऐन, २०१७ को दफा ३ ले दिएको अधिकार प्रयोग गरी तल सहिछाप गर्ने अधिकारीले वागमती अञ्चलभित्र देहायमा लेखिएबमोजिम गर्ने गरी यो आदेश जारी गरेको छ ।

१. देहायका पदार्थहरू यस कार्यालयका अधिकार प्राप्त अधिकारीको इजाजतपत्र विना काठमाडौं उपत्यकाबाट बाहिरतान निषेध गरिएको छ ।

(क) खुर्सानी

(ख) सिसा

(ग) खाद्यान्न (चामल, मकै, कोदो, भटमास, पिठो, मैदा, दाल, खानेतेल, घीउ, चिनी र मिश्री) ।

(घ) निर्माण सामग्री (सिमेण्ट, छड र कर्कट पाता)

(ङ) पेट्रोलियम पदार्थ (पेट्रोल, डिजेल, क्यूड, आईल र मट्टितेल)

२. उपरोक्त पेट्रोलियम पदार्थका सम्बन्धमा—

(क) सो पदार्थको अभाव हुन नदिन कम्पनी वा निगमहरूले समयमै शिकाई बजारमा प्राप्त गराउनु पर्नेछ ।

(३)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) श्री ५ को सरकारलाई चाहिएमा वा यस कार्यालयबाट तोकिएको ठाउँमा दिन सक्ने गरी कम्पनी वा निगमहरूले आफ्नो ट्याङ्कीको क्षमताको २५ प्रतिशतसम्म अनिवार्यरूपले हरदम मौज्जात राख्ने पर्नेछ ।
- (ग) कम्पनी वा निगमका डिलर वा सब डिलरहरूले लिएको पेट्रोलियम पदार्थ को ३३ प्रतिशतसम्म यस कार्यालयले तोकिएबमोजिम बिक्री गर्नु पर्नेछ ।
- (घ) कम्पनी वा निगमले त्यस्तो पेट्रोलियम पदार्थ बिक्री वितरण गर्ने डिलर र सब डिलरहरूको नामनामेसी र सो पदार्थ बिक्री वितरण गर्ने ठाउँ समेत खोली हाल भइरहेकाहरूको सम्बन्धमा यो सूचना प्रकाशित भएको मितिले र अब हुनेहरूको सम्बन्धमा खडा भएका मितिले १५ दिनभित्र यस कार्यालयमा सूचना दिनु पर्नेछ ।
- (ङ) कम्पनी, निगम, डिलर वा सब डिलरहरूले बजारमा अभाव हुने गरी लुकाउन अनधिकृत स्थानमा सञ्चय गरी राख्नु हुँदैन ।
- (च) पेट्रोलियम पदार्थ आफू कहाँ आएको, बिक्री वितरण भएको र बाँकीको फाँटवारी तयार राखी यस कार्यालयले मागेमा पेश गर्नु पर्नेछ ।
३. नेशनल ट्रेडिङ्ग लिमिटेड मार्फत वा अन्य कोही व्यापारीबाट वागमती अञ्चलमा बिक्री वितरण हुने लत्ता कपडा र अन्य सबै प्रकारका माल सामानहरू जनसाधारणमा अभाव हुने गरी सञ्चय गर्ने र लुकाई छिपाई राख्नु हुँदैन ।
४. माथि जेसुकै लेखिएतापनि देहायका संस्थान वा निगमहरूले यस कार्यालयबाट इजाजत लिई आफ्नो नियमित कार्यक्रम अन्तरगत यस अञ्चलभित्र देहायबमोजिमको पदार्थ लान वा सञ्चय गर्ने यो सूचनाले बाधा पुऱ्याएको मानिने छैन ।
- (१) कृषि खरीद बिक्री संस्थानले सञ्चय तथा बिक्री वितरण निमित्त चामल, मकै, गहुँ, धौउ र खानेतेल ।
- (२) साल्ट ट्रेडिङ्गले पिठो, मैदा, चिनी र नून ।
- (३) नेपाल तेल निगमले पेट्रोल, डिजेल र मट्टितेल ।
- (४) विभिन्न आयोजनाहरूद्वारा संचालित निर्माण कार्यको लागि त्यस्ता आयोजनाहरूले निर्माणका सामग्री (सिमेण्ट, छड र कर्कट पाता) हरू ।
५. उपरोक्त कुराहरूलाई नियन्त्रण गर्न खटिएका कर्मचारीले जुनसुकै घर, गाडी इत्यादिको खानतलासी गर्ने सक्नेछ र खानतलासी गर्दा नियन्त्रण र निषेध गरिएका पदार्थहरू फेला परेमा र उपरोक्त आदेश मिचिन लागेको वा मिचिएको छ भन्ने कुरा खानतलासी गर्ने कर्मचारीलाई विश्वास भएमा ती पदार्थहरू रोक्का रहन सक्ने छन् ।
६. माथि १, २, ३ दफाको कुनै आदेश विरुद्ध काम गर्नेलाई ३ वर्ष कैद वा रु. २०००१-सम्म जरिवाना वा दुवै सजाय हुनेछ ।
७. मिति २०२५।३।२३, २०२७।७।७, २०२८।२।३१ र २०२८।११।३० को नेपाल राजपत्र भाग ३ मा प्रकाशित उक्त विषयको सूचनाहरू खारेज गरेको छ ।

मकरबहादुर वान्तवा

अञ्चलाधीश, वागमती अञ्चल

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

258